

9th July 1962]

பாய்லர் தொழிற்சாலை

* 191 கேள்வி.—திரு. ஜே. மாதா கவுடர் : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திருச்சி அருகே பாய்லர் தொழிற்சாலை அமைக்க உத்தேசமுண்டா?

(இ) ஆம் என்றால், எப்போது?

THE HON. SRI R. VENKATARAMAN : (அ) & (இ) The Government of India are taking steps to set up an industrial undertaking near Tiruchirappalli for the manufacture of high pressure boilers.

திரு. ஜே. மாதா கவுடர் : ஸார், திருச்சிக்கு அருகாமையில் அமைக்கப்படப் போகிற பாய்லர் தொழிற்சாலைக்கு எவ்வளவு ரூபாய் செலவாகும்? அதை இந்த முன்னராவது ஐந்தாண்டுத் திட்ட காலத்திலேயே நிறுவுவதற்கு நடவடிக்கை எடுத்துக் கொள்ளப் படுமா என்பதை அறிய விரும்புகிறேன்.

கனம் திரு. ஆர். வெங்கட்டராமன் : இதற்கு எஸ்டிமேட் எக்ஸ்பெண்டிச்சர் 25 முதல் 30 கோடி ரூபாய்வரை. இப்பொழுது வேலை தொடங்கப்பட்டிருக்கிறது. நிலத்தை யெல்லாம் சமன் படுத்திக் கொண்டிருக்கிறார்கள். அடிக் கல் நாட்டி 'சாயில் டெஸ்டிங்' முடிந்து இப்பொழுது வேலை நடந்து கொண்டிருக்கிறது என்பதைத் தெரிவித்துக் கொள்ளுகிறேன்.

Tamil medium in colleges

* 193 Q.—SRI K. A. MATHIALAGAN : Will the Hon. the Minister for Finance be pleased to state in how many colleges Tamil is introduced as medium of instruction?

THE HON. SRI M. BHAKTAVATSALAM : In four colleges, for the B.A. degree course.

திரு. கே. ஏ. மரியழகன் : ஸார், எந்தெந்தக் கல்லூரிகளில் போதனா மொழியாகத் தமிழ் ஆக்கப்பட்டிருக்கிறது? இன்னும் எத்தனை காலத்திற்குள் எல்லா கல்லூரிகளிலும் தமிழ் போதனா மொழியாக ஆக்கப்படும் என்பதை கனம் அமைச்சர் அவர்கள் சொல்லுவார்களா?

கனம் திரு. எம். பக்தவத்சலம் : கடந்த இரண்டு ஆண்டுகளில் கோவையிலுள்ள நான்கு கல்லூரிகளிலும் தமிழ் போதனா மொழியாக ஆக்கப்பட்டிருக்கிறது. கவர்ன்மெண்ட் ஆர்ட்ஸ் காலேஜ், பி.எஸ்.ஜி. ஆர்ட்ஸ் காலேஜ், கவர்ன்மெண்ட் காலேஜ், பொள்ளாச்சி, அவனாசிலிங்கம் ஹோம் சயன்சு காலேஜ், இங்கேயெல்லாம் பி.ஏ. படிப்புக்கான போதனை தமிழிலேயே அளிக்கப்பட்டு வருகிறது. மற்ற கல்லூரிகளுக்குக் கெல்லாம் போதனாமொழியாக தமிழை ஏற்படுத்துவதற்கு முன் தமிழ் போதனா மொழியாக வைக்கப்பட்டுள்ள கல்லூரிகளிலிருந்து நமக்குக் கிடைத்துள்ள அனுபவத்தையும் எடுத்துக்கொள்ள வேண்டும். நமக்கு ஏற்பட்டுள்ள அனுபவத்தை வைத்துக்கொண்டுதான் மேற்கொண்டு இதைப்

[9th July 1962]

பரிசீலனை செய்ய வேண்டும். எல்லாக் கல்லூரிகளிலும் தமிழ் போதனை மொழியாக ஆக்கப்பட வேண்டும் என்று அரசாங்கத்திற்குச் சொல்லுகிற கனம் அங்கத்தினர் மக்களிடையே இத்தகைய பிரசாரத்தைச் செய்ய வேண்டும். வெறும் அரசியல் காரணத்திற்காக இதைப் பயன்படுத்திக்கொள்வது முறையல்ல. காரணம் கோவை ஜில்லாவில் பி.ஏ. வகுப்புக்குத் தமிழ் போதனை மொழியாகக் கொண்டுள்ள நான்கு கல்லூரிகளில் சேர்ந்துள்ள மாணவர்களின் எண்ணிக்கை மிகக் குறைவாக இருக்கிறது. தமிழில் படிப்பதற்கு முன்வருகிற மாணவர்களுக்குச் சம்பளம் இல்லாமல் சொல்லிக் கொடுக்கிறோம். அதோடு முப்பது ரூபாய் வேறு ஸ்டைபண்ட் கொடுக்கிறோம். பள்ளிக்கூடங்களில்கூட இத்தகைய சலுகை கொடுப்பது இல்லை. அப்படி இருந்தும் மொத்தத்தில் 15 மாணவர்களுக்குமேல் அவ்வகுப்புகளில் சேரவில்லை. மற்ற காலேஜ்களில் மாணவர்களுக்கு இடம் இல்லை என்று சொல்லக் கூடிய இக் காலத்தில் இந்தக் கல்லூரிகளில் இவ்வளவு பேர்கள் தான் சேர்ந்திருக்கிறார்கள். குறிப்பாக 1962-63-ல் கோவை அரசாங்க ஆர்ட்ஸ் கல்லூரியில் பி.ஏ. சரித்திர வகுப்புக்கு மூன்று மாணவர்கள் சேர்ந்தார்கள். அரசியல் கலை வகுப்புக்கு இரண்டு பேர்கள் சேர்ந்தார்கள். பொருளாதார வகுப்புக்கு ஐந்து பேர்கள் சேர்ந்தார்கள். பூகோளத்திற்கு இரண்டு பேர்கள். பி.எஸ்.ஸி. கல்லூரியில் பொருளாதார வகுப்புக்கு ஒன்பது பேர்கள், சமூக நூல் வகுப்புக்கு மூன்று பேர்கள், பொள்ளாச்சி கல்லூரியில் சரித்திர வகுப்புக்கு மூன்று மாணவர்கள், அவினாசி லிங்கம் குடும்பக்கலை கல்லூரியில் கூட 11 பெண்கள்தான் சேர்ந்திருக்கின்றனர். மும்மூன்று மாணவர்களுக்கு ஒவ்வொரு பிரிவுக்கும் ஒரு பேராசிரியரை நியமிப்பதா? அதனால் பொதுப்பணம் எவ்வளவு விரயமாகும் என்பதையும் கனம் அங்கத்தினர்கள் சிந்திக்க வேண்டும். ஆகவேதான் எல்லாக் கல்லூரிகளிலும் போதனை மொழியாக தமிழ் ஆகவேண்டும் என்று விரும்புகிற கனம் அங்கத்தினர்கள் தமிழ் போதனை மொழியாக ஆக்கப்பட்டிருக்கின்ற கல்லூரிகளில் அதிகமான மாணவர்கள் வந்து சேர்ந்து படிக்க வேண்டும் என்று மாணவர்களிடையே பிரசாரம் செய்ய வேண்டும் என்று கேட்டுக் கொள்ளுகிறேன்.

திரு. கே. ஏ. மதியழகன் : சம்பளச் சலுகை கொடுத்தும் உதவிப் பணம் கொடுத்தம்கூட தமிழ் போதனை மொழியாக ஆக்கப்பட்டுள்ள கல்லூரிகளில் அதிகமான மாணவர்கள் சேர்ந்து படிக்க முன் வரவில்லை என்பதாக கனம் அமைச்சர் கூறினார். தமிழ் மொழியைப் படித்து பட்டம் பெற்றவர்களுக்கு அரசாங்க உத்யோகங்களில் வேலை வாய்ப்புக் கொடுப்பதில் முன் பாத்யதை அளிக்கப்படும் என்று அரசாங்கம் உறுதி கூறினால் அதிகப்படியாக மாணவர்கள் வருவார்கள் அல்லவா? இதைவிட்டு விட்டு மாணவர்கள் அதிகமாகச் சேர முன் வருவதில்லை என்று கூறி தமிழ் போதனை மொழியாக ஆக்கப்பட்டுள்ள கல்லூரிகளிலிருந்தும் கூட தமிழை எடுத்துவிட அரசாங்கம் உத்தேசிக்கிறதோ என்கிற அச்சம் மக்களிடையே இருக்கிறது. அதற்கு ஏதாவது ஆதாரம் உண்டா?

9th July 1962]

கனம் திரு. எம். பக்தவத்சலம் : தமிழை எடுத்துவிட வேண்டும் என்கிற அபிப்பிராயம் எதுவும் இல்லை. தமிழ் முன்னேற்றத்தில் கனம் அங்கத்தினருக்கு எவ்வளவு ஆர்வம் இருக்கிறதோ அதை விட அதிகமாகவே எங்களுக்கும் இருக்கிறது. அரசாங்க உத்தியோகங்களுக்கு என்று எல்லோரும் படிக்கிறார்கள் என்று சொல்ல முடியாது. அவரவர்களுடைய அறிவைப் பெருக்கிக் கொள்ள வேண்டும். பட்டம் பெற்ற பிறகு மேல் படிப்பு படிக்க வேண்டும். வெளி நாடுகளுக்கெல்லாம் சென்று படிக்க வேண்டும் என்று பலர் நினைக்கிறார்கள். “அவர்கள் இந்த நாட்டை விட்டு வெளியே போகக்கூடாது, மேலே படிக்கக்கூடாது, என்கிற ஒரு அடிப்படை நோக்கத்தை வைத்துத்தான் நாம் கல்லூரிகளில் தமிழை போதனை மொழியாகக் கொண்டு வருகிறோம்”, என்று கூட சில படித்த ஜாதியினர் நினைக்கிறார்கள். இத்தகைய ஒரு அபிப்பிராயம் கிராம மக்களிடையே நிலவி வருகிறது. அதையும் கனம் அங்கத்தினர்கள் கவனிக்க வேண்டும்.

திரு. இராம. அரங்கண்ணல் : தமிழை எல்லாக் கல்லூரிகளிலும் வைக்காமல், போதனை மொழியாக்காமல் சில இடங்களில் மட்டும் வைத்துவிட்டு அது சரிவர நடைபெறவில்லை என்று சொல்வது தமிழுக்கு நாமே தேடிக் கொடுக்கும் அவமானம் ஆகாதா?

கனம் திரு. எம். பக்தவத்சலம் : அப்படி ஒன்றும் அதில் இருப்பதாக எனக்குத் தொன்றவில்லை. தமிழைப் பரிட்ச்சார்த்தமாக சில கல்லூரிகளில் போதனை மொழியாக ஏற்படுத்தினோம். மாணவர்களிடையே அதற்கு எத்தனை ஆதரவு இருக்கிறது என்பதை கனம் அங்கத்தினர்கள் தெரிந்துகொள்ள வேண்டும் என்பதற்காகச் சில புள்ளிவிவரங்களைக் கொடுத்தேன். பரிட்சார்த்தமாகத் தமிழை போதனை மொழியாக ஆக்கப்பட்ட கல்லூரிகளில் சேர்ந்த மாணவர்களுக்குக் கல்வி அளித்தும் உதவித் தொகை கொடுத்தும் ஊக்கம் அளிக்கப்பட்டும் மூன்று, நான்கு பேர்களுக்குமேல் ஒவ்வொரு வகுப்பிலேயும் மாணவர்கள் சேரவில்லை என்றால் எல்லாக் கல்லூரிகளிலும் தமிழையே போதனை மொழியாகக் கொண்டுவருவதன் மூலம் அரசாங்கத்தின் பணத்தை விரயம் செய்ய முடியுமா?

திரு. ஜே. மாதா கவுடர் : ஸார், தமிழை போதனை மொழியாக ஆக்கவேண்டும் என்று சில அரசியல் கட்சிகள் கூச்சல் போட்டுக் கொண்டிருக்கிறார்களே

கனம் சபாநாயகர் : நீங்கள் கேள்வியாகக் கேளுங்கள்.

திரு. ஜே. மாதா கவுடர் : அம்மாதிரி அரசியல் கட்சிகள் கூச்சல் போடுகிற காரணத்தால், இது சம்பந்தப்பட்ட கொள்கையை திட்டவாட்டமாக வரையறுப்பதற்கு அரசாங்கத்திற்கு ஏதாவது உத்தேசம் உண்டா என்பதை அறிய விரும்புகிறேன்.

கனம் திரு. எம். பக்தவத்சலம் : நாம் கொள்கையை வகுத்துக் கொண்டிருக்கிறோம். இப்பொழுதுள்ள கொள்கையை மாற்றுவதற்குச் சர்க்காருக்கு உத்தேசம் இல்லை. அதைப்பற்றி அதிகமாக

[9th July 1962]

மேலும் குழப்ப வேண்டாம், அரசியலுக்குத் தமிழை பயன்படுத்திக் கொள்ளவேண்டாம் என்று கனம் அங்கத்தினர்களைக் கேட்டுக்கொள்கிறேன்.

திரு. டி. கார்ச்சா கவுடர் : தமிழ் போதனை மொழியாக்கப்பட வேண்டும் என்று சொல்லும் தலைவர்களின் குழந்தைகள் பெரும்பாலும் ஆங்கிலப் பள்ளிகளுக்கு அனுப்பப்பட்டுக் கொண்டிருப்பதை அரசாங்கம் அறியுமா?

கனம் திரு. எம். பக்தவத்சலம் : அதெல்லாம் எனக்குத் தெரியாது. 'பெரும்பாலும்' என்று சொல்ல முடியாது. ஒன்றிரண்டு இருக்கலாம்.

திரு. வெ. கிருஷ்ணமூர்த்தி : 'பி.ஏ.' வகுப்பிலே தமிழில் படிக்க மாணவர்கள் வரவில்லை' என்று கனம் அமைச்சர் அவர்கள் சொன்னார்கள். வருந்தக்கூடிய விஷயம்தான் அது. ஆனால் 'பி.ஏ.' வகுப்பில் தமிழில் படித்துவிட்டு மேலே 'போஸ்ட்-கிராஜுவேட்' படிப்புக்குப் போகிறபோது, ஆங்கிலத்திலேயே எல்லாப் பாடங்களையும் படிக்கவேண்டியிருக்கிற கஷ்டத்தினால் 'பி.ஏ.'-இல் தமிழில் படிக்க மாணவர்கள் வரவில்லை என்பதை கனம் அமைச்சர் அவர்கள் உணர்வாரா? அப்படி உணர்ந்தால், 'போஸ்ட்-கிராஜுவேட்' வகுப்பைக்கூட தமிழில் கொண்டுவந்தால் நல்ல முறையில் தமிழ்க் கல்வி வளரும் என்பதை கனம் அமைச்சர் அவர்கள் ஆராய்ந்து அதற்கான நல்ல நடவடிக்கை எடுப்பாரா?

கனம் திரு. எம். பக்தவத்சலம் : அதுவும் காரணமாக இருக்கலாம். அப்படி 'போஸ்ட்-கிராஜுவேட்' படிப்பையும் தமிழில் கொண்டு வரலாம். நான் வேண்டாமென்று சொல்லவில்லை. அது படிப்படியாக நடக்கும். அது மாத்திரமல்ல. இப்பொழுது படிக்கின்ற மாணவர்களுக்கு உயர்ந்த லட்சியம் இருக்கிறது. வேறு சர்வகலாசாலைகளுக்குச் செல்ல வேண்டும், அன்றைய நாடுகளிலே சென்று உயர் படிப்புப் படிக்க வேண்டும் என்ற ஆசை அவர்களுக்கு இருக்கிறது. அதற்கெல்லாம் இது குந்தகமாக இருக்கும் என்று நினைக்கிறார்கள். ஜெர்மனி, அமெரிக்கா, இங்கிலாந்து போன்ற வெளிநாடுகளிலுள்ள சர்வகலாசாலைகளில் இதற்காகத் தமிழைப் போதனைமொழியாகக் கொண்டு நடத்த முடியுமா என்று நான் கேட்கிறேன்.

இரும்பு (புதுக்கோட்டை வட்டம்).

* 194 கேள்வி.—**திரு. பி. முருகையன் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

புதுக்கோட்டை பகுதியில் உள்ள நீர்ப்பழனி பிரிக்காவில் கிடைக்கும் இரும்பைத் தோண்டி எடுக்க உத்தேசமுண்டா?

THE HON. SRI R. VENKATARAMAN : The answer is in the negative.